

महास्ट्राईड प्रकल्पांतर्गत Periodic Labour Force Survey (PLFS) आणि Annual Survey Of Unincorporated Sector Enterprises (ASUSE) ही सर्वेक्षणाचे काम घेण्यास मान्यता देणेबाबत.

महाराष्ट्र शासन

नियोजन विभाग

शासन निर्णय क्रमांक : डब्ल्युबीके-२४२५/प्र.क्र.१४६/का-१४१७

मंत्रालय, मुंबई-३२.

दिनांक : ०५ डिसेंबर, २०२५

**संदर्भ :** १) नियोजन विभाग, शासन निर्णय क्र. डब्ल्युबीके-२०२४/प्र.क्र.१३/

का-१४१७, दिनांक १४.०३.२०२४

२) सह मुख्य कार्यकारी अधिकारी /रीसर्च/ मित्र यांचे दिनांक मित्र, पीए/ प्र२०२५/७९.क्र./ ४२६, दिनांक २६.११.२०२५

३) आयुक्त, अर्थ व सांख्यिकी यांचे पत्र क्र. रानपा/PLFS-ASUSE/२०२५/४३७, दिनांक १२.११.२०२५

**प्रस्तावना :**

नियोजन विभागाच्या संदर्भ क्र.१ येथील दिनांक १४.०३.२०२४ च्या शासन निर्णयान्वये जागतिक बँकेच्या अर्थसहाय्यित महाराष्ट्र जिल्हास्तरीय विकासाला चालना देण्यासाठी संस्थात्मक क्षमता सक्षमीकरण प्रकल्प (Maharashtra Strengthening Institutional Capabilities in Districts for Enabling Growth Project-MahaSTRIDE) राबविण्यास मान्यता देण्यात आली आहे. महास्ट्राईड प्रकल्पांतर्गत अर्थ व सांख्यिकी संचालनालयामार्फत Periodic Labour Force Survey (PLFS) आणि Annual Survey Of Unincorporated Sector Enterprises (ASUSE) ही सर्वेक्षणाचे काम घेण्यास मान्यता देणेबाबत संदर्भाधीन पत्रान्वये शासनास प्राप्त झाला आहे. सदर प्रस्तावास मान्यता देण्याची बाब शासनाच्या विचाराधीन होती.

**शासन निर्णय :**

नियोजन विभागाच्या संदर्भ क्र.१ येथील दिनांक १४.०३.२०२४ च्या शासन निर्णयान्वये जागतिक बँक अर्थसहाय्यित महाराष्ट्र जिल्हास्तरीय विकासाला चालना देण्यासाठी संस्थात्मक क्षमता सक्षमीकरण प्रकल्प (Maharashtra Strengthening Institutional Capabilities in Districts for Enabling Growth Project-MahaSTRIDE) राबविण्यास व प्रकल्पासाठी आवश्यक असलेले मनुष्यबळ व सेवा उपलब्ध करून घेण्यासाठी, राज्य सुकाणू समितीची मान्यता घेण्यास व तद्नंतर शासनाने विहित केलेल्या पद्धतीचा अवलंब करून कार्यवाही करण्यास मान्यता देण्यात आली आहे.

२. केंद्र शासनाच्या सांख्यिकी व कार्यक्रम अंमलबजावणी मंत्रालय (MoSPI) यांचेमार्फत Periodic Labour Force Survey (PLFS) हे सर्वेक्षण सन २०१७ पासून नियमितपणे राबविले जात असून या सर्वेक्षणाद्वारे रोजगार, बेरोजगारी, श्रमशक्ती सहभाग दर तसेच इतर श्रम संबंधित निर्देशकांचे त्रैमासिक व वार्षिक स्वरूपात अंदाज प्राप्त होतात. त्याचप्रमाणे Annual Survey Of Unincorporated Sector Enterprises (ASUSE) हे सर्वेक्षण सन २०१९ पासून राबविण्यात येत असून अनौपचारिक उदयोग क्षेत्रातील रोजगार निर्मिती, उत्पन्न निर्मिती इ. माहिती संकलित करण्यासाठी उपयोगी ठरते असे नमूद केले आहे. सदर पार्श्वभूमीवर महाराष्ट्र राज्यामध्ये Periodic Labour Force Survey (PLFS) आणि Annual Survey Of Unincorporated Sector Enterprises (ASUSE) ही सर्वेक्षणे महास्ट्राईड प्रकल्पांतर्गत अर्थ व सांख्यिकी संचालनालयामार्फत राबविण्याचे निश्चित करण्यात आले आहे.

३. महास्ट्राईड प्रकल्प राबविण्याकरीता मा. मुख्य सचिव यांच्या अध्यक्षतेखाली गठीत करण्यात आलेल्या राज्य सुकाणू समितीच्या दिनांक १४ नोव्हेंबर, २०२५ रोजीच्या बैठकीत महास्ट्राईड प्रकल्पांतर्गत अर्थ व सांख्यिकी संचालनालयामार्फत Periodic Labour Force Survey (PLFS) आणि Annual Survey Of Unincorporated Sector Enterprises (ASUSE) ही सर्वेक्षणे राबविण्यासाठी सर्वेक्षण संस्थेची नियुक्ती करण्यास व त्याकरीता येणारा एकूण रुपये २८,११,००,६०० खर्च महास्ट्राईड प्रकल्पाच्या P for R घटकांतर्गत करण्यास प्रशासकीय मान्यता देण्यात आली आहे. राज्य सुकाणू समितीने दिलेल्या मान्यतेस अनुसरून, उपरोक्त बाबतची कार्यवाही आवश्यक त्या तांत्रिक मान्यतेसह व विहीत कार्यपद्धतीचा अवलंब करून सदर काम विहीत कालावधीत पूर्ण करण्याच्या अटीच्या अधीन सदर प्रस्तावास प्रशासकीय मान्यता देण्यात येत आहे .

४. यासाठी येणारा खर्च नियोजन विभाग, मागणी क्र. ओ-०७, ३४५१- सचिवालयीन आर्थिक सेवा , महाराष्ट्र जिल्हास्तरीय विकासास चालना देण्यासाठी संस्थात्मक क्षमता सक्षमीकरण प्रकल्प - MahaSTRIDE ३४५१A२३३ (P for R) जागतिक बँक हिस्सा ७० टक्के या लेखाशीर्षाखाली भागविण्यास प्रस्तुत शासन निर्णयान्वये मान्यता देण्यात येत आहे.

५. सदर निधी ज्या प्रयोजनासाठी मंजूर करण्यात आला आहे त्याच प्रयोजनासाठी खर्च करण्यात यावा. राज्य शासनामार्फत वेळोवेळी निर्गमित करण्यात आलेले आदेश, शासन निर्णय, नियम, परिपत्रक यांची अंमलबजावणी करून सदर प्रस्तावाच्या अनुषांगिक कार्यवाही करण्यात यावी.

६. महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर सदर शासन निर्णय उपलब्ध करण्यात आला असून, त्याचा संकेतांक २०२५१२०५१४३९५५०७१६ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मनिषा सावंत)

कक्ष अधिकारी, महाराष्ट्र शासन

प्रति:

१. प्रधान महालेखापाल (लेखा व अनुज्ञेयता/लेखा परीक्षा), महाराष्ट्र राज्य-१, मुंबई.
२. प्रधान महालेखापाल (लेखा व अनुज्ञेयता/ लेखा परीक्षा), महाराष्ट्र राज्य-२, नागपूर.
३. मुख्य कार्यकारी अधिकारी, महाराष्ट्र इन्स्टिट्यूशन फॉर ट्रान्सफॉर्मेशन- निर्मल भवन, नरीमन पॉईंट, मुंबई - २१
४. आयुक्त, अर्थ व सांख्यिकी संचालनालय, मुंबई.
५. अधिदान व लेखा अधिकारी, बांद्रा - कुर्ला कॉम्प्लेक्स, मुंबई
६. निवासी लेखा परीक्षा अधिकारी, मुंबई
७. वित्त विभाग ( व्यय-८), मंत्रालय, मुंबई
८. निवडनस्ती ( कार्यासन-१४१७)